



Bharatsamman.com

Bharat samman

BS भारत सम्मान NEWS

Bharat Samman

12 वर्ष निर्भीक पत्रकारिता के

अब 13 वें वर्ष की ओर

पाठकों/दर्शकों का असीम स्नेह



वर्ष-13 अंक-220

अम्बिकापुर, मंगलवार, 13 फरवरी 2024

कुल पृष्ठ-4 मूल्य-1.00 रु.

नीतीश कुमार 9वीं बार विधानसभा में पास

सदन में बनता और बिगड़ता रहा गणित

तेजस्वी ने नीतीश पर कसा तंज, 'एक ही टर्म में तीन बार मुख्यमंत्री पद की शपथ लेने वाला नहीं देखा'

राजद के नेता और पूर्व उप मुख्यमंत्री तेजस्वी यादव ने विधानसभा में सोमवार को नीतीश कुमार को नौवीं बार मुख्यमंत्री बनने पर धन्यवाद दिया। उन्होंने तंज कसते हुए कहा कि नौ बार तो शपथ ली, लेकिन एक ही टर्म में तीन-तीन बार शपथ ले ली, ऐसा नजारा हम लोगों ने नहीं देखा है। बिहार विधानसभा में विश्वास मत पर चर्चा में भाग लेते हुए तेजस्वी यादव ने यह भी कहा कि नीतीश कुमार हमारे लिए आदर्शणीय थे, हैं और रहेंगे। उन्होंने कहा कि कई बार मुख्यमंत्री बोलते रहे हैं कि तुम मेरे बेटे के जैसा हो। हम भी अपना गार्जियन मानते हैं। राजा दशरथ भी राम को वनवास नहीं भेजना चाहते थे, लेकिन कैकयी के कारण उन्हें भेजना पड़ा। उन्होंने कहा कि मुख्यमंत्री को उन कैकयी को पहचानना होगा। हम मानते हैं कि हम वनवास नहीं आए हैं, बल्कि हमको इन्होंने जनता के बीच भेजा है, जनता के सुख-दुख का भागीदार बनने के लिए। भाजपा वाले मोदी जी की गारंटी की बात करते हैं। क्या प्रधानमंत्री मोदी इस बात की गारंटी दे सकते हैं कि नीतीश कुमार फिर से पाला नहीं बदलेंगे। उन्होंने कहा कि कोई आए न आए, जब समय आएगा तो तेजस्वी आएगा। नीतीश कुमार को समाजवादी परिवार का बताते हुए कहा कि आप तो गठबंधन में विपक्ष को एक करने और प्रधानमंत्री मोदी को हटाने के लिए झंडा उठाए थे। जो आप झंडा लेकर चले थे कि मोदी को देश में रोकना है, अब आपका भतीजा झंडा उठाकर मोदी को बिहार में रोकने का काम करेगा। उन्होंने 17 महीने की सरकार में किए गए कार्यों की गारंटी लेने पर भाजपा नेताओं से पूछा कि अब आप सरकार में हैं, क्या, इस सरकार में जो काम होगा, उसकी गारंटी आप नहीं लेंगे। पिछली सरकार में हमने नौकरियां दी हैं तो क्यों न क्रेडिट लें।



स्पीकर हटे तो गया ये संदेश

अध्यक्ष के हटने के साथ ही यह संदेश भी चला गया कि अनुपस्थित पांच विधायक सदन में आए न आए, सरकार की सेहत पर असर नहीं पड़ेगा। यह सूचना बाहर गई। विधायक अंदर आने लगे। जदयू के डॉ. संजीव और भाजपा मिश्रीलाल यादव, रश्मि वर्मा और भागीरथी देवी का सदन में प्रवेश हो गया। जदयू विधायक दिलीप राय अंत तक नहीं आए। इनके आने के बाद विश्वास मत के प्रस्ताव के पक्ष में वोटों की संख्या 129 हो गई। हालांकि, अंतिम तौर पर जो संख्या सामने आई वह 130 वोट मिलने की थी।

तीन विधायकों से बिगड़ा खेल

राजद जिस खेल का दावा कर रहा था, उसकी रणनीति सटीक थी। राजग के गायब विधायक प्रतीक्षा कर रहे थे कि उनके नहीं रहने से विधानसभा अध्यक्ष के विरुद्ध प्रस्ताव का क्या इश्र होता है। अगर ये तीन विधायक प्रस्ताव के विरुद्ध मतदान करते तो विश्वास मत में पड़े वोटों की संख्या 122 हो जाती। वैसी स्थिति में राजग के पांच विधायकों के अलावा इस पक्ष के दो-तीन विधायक पाला बदलते तो सरकार बहुमत हासिल नहीं कर सकती थी। राजद के इन विधायकों ने दल की रणनीति पर पानी फेर दिया।

सदन में शांति थी, फिर गुंज उठा जय श्रीराम का नारा

विधानसभा की कार्यवाही शुरू होने के समय सदन में शांति पसरी हुई थी। विपक्ष का मन मजबूत था। इधर सत्तारूढ़ दल के सदस्य प्रवेश द्वार की ओर देख रहे थे। अचानक सत्तापक्ष के सदस्य मेज थपथपाने लगे। उत्साही भाजपा सदस्यों ने जय श्रीराम का नारा लगा दिया। कुछ ही क्षण में राजद विधायक नीलम देवी और चेतन आनंद का प्रवेश हुआ। विपक्ष में सन्नता पसर गया। विपक्ष के नेता तेजस्वी यादव की यह आपत्ति रद्द कर दी गई कि सदस्यों को अपने निर्धारित स्थान पर ही बैठना चाहिए। एक बार फिर हलचल हुई। पता चला कि राजद के प्रहलाद यादव भी आ गए हैं।

भारत का समय आ गया है, पूरा विश्व भारत की ओर उम्मीदों से देख रहा है : मोहन भागवत

नई दिल्ली। राष्ट्रीय स्वयंसेवक संघ के सरसंघचालक मोहन भागवत ने वैश्विक स्तर पर भारत के बढ़ रहे प्रभाव का जिक्र करते हुए कहा है कि आज पूरा विश्व ठोकरे खा रहा है, लड़खड़ा रहा है और भारत की तरफ उम्मीद से देख रहा है कि अब दुनिया को भारत से ही रास्ता मिलेगा। भगवान महावीर स्वामी के 2250वें निर्वाण वर्ष के उपलक्ष्य में दिल्ली में आयोजित कार्यक्रम को संबोधित करते हुए मोहन भागवत ने कहा कि भारत के बारे में कहा जाता है कि यहां विविधता में एकता है। वास्तव में यहां एकता की ही विविधता हमारे ध्यान में आती है कि हम सब एक हैं।



उन्होंने कहा कि हम सब के एक होने से हम प्रतापी, शक्तिसम्पन्न, ताकतवर और प्रभावशाली बन जाएंगे, लेकिन इसका मतलब यह नहीं है कि हमें दुनिया को जीतना है बल्कि हमें सारी दुनिया को जोड़ना है। उन्होंने कहा कि हम (भारत) प्रभावशाली

बन जाएंगे तो इसका उपयोग दुनिया को जोड़ने के लिए करेंगे क्योंकि ऐसा उच्च जीवन दर्शन हमारे यहां मिला है और सारी दुनिया को यह रास्ता बताना हमारा कर्तव्य है और उसका समय फिर से आ गया है। भागवत ने आगे कहा कि दो हजार वर्षों में अनेक प्रकार के प्रयोग करने के बाद विश्व आज ठोकरे खा रहा है, लड़खड़ा रहा है और भारत की ओर आशा से देख रहा है। दुनिया को यह लगता है कि भारत से ही उपाय मिलेगा और ऐसा विश्व इसलिए सोचता है क्योंकि विश्व को पता है कि ऐसे ही दर्शनों, तत्वों और व्यवहारों के आधार पर ही बहुत पहले भारत ने पूरे विश्व को शांति और

समुद्धि के रास्ते पर बनाए रखा था। उन्होंने अयोध्या में हुए रामलला के प्राण प्रतिष्ठा अनुष्ठान का जिक्र करते हुए कहा कि अयोध्या के बारे में कहा जाता है कि वहां कलह नहीं होता और जब कैकेई के मन में कलह आया तो भगवान राम 14 वर्षों के लिए वनवास चले गए और पूरी दुनिया का कलह खत्म कर वापस लौटे। उन्होंने कहा कि एक बार फिर भगवान राम वापस अयोध्या लौटें हैं। भारत में सबके एक होने की बात कहते हुए संघ प्रमुख ने यह भी कहा कि हम चाहे किसी भी समाज से ताल्लुक रखते हों, लेकिन हम सब एक हैं और हम सब का एक होना ही हमारी सबसे बड़ी शक्ति है।

पीएम मोदी 20 फरवरी को जा सकते हैं जम्मू-कश्मीर

जम्मू। प्रधानमंत्री नरेंद्र मोदी 20 फरवरी को जम्मू में एक सार्वजनिक रैली को संबोधित कर सकते हैं। यहां वो कई विकासात्मक परियोजनाओं का उद्घाटन/शिलान्यास भी करेंगे। जम्मू में एक बड़ी सार्वजनिक रैली को संबोधित करने के अलावा, पीएम मोदी कई विकास परियोजनाओं का उद्घाटन/शिलान्यास करेंगे, जिसमें सांबा के विजयपुर में अखिल भारतीय आयुर्विज्ञान संस्थान (एम्स), सबसे ऊंचा रेलवे पुल शामिल है, जो कश्मीर को बाकी हिस्सों से जोड़ेगा। इसके अलावा और भी कई परियोजनाएं हैं। प्रधानमंत्री जम्मू-कश्मीर में कई अन्य विकास कार्यों की आधारशिला रखेंगे।



आमजन, गरीब-मजदूरों पर होने वाले अत्याचार के विरुद्ध क्रांतिकारी पत्रकारिता का नाम है भारत सम्मान, जब शासन-सत्ता में बैठे ऐसे लोग जो पद-पावर के नशे में चूर होकर करते हैं अपने कर्तव्यपालन में चूक तो भारत सम्मान करता है उन्हें दुःखत...

2011 से भारत सम्मान आगे बढ़ रहा है और गिनतीला क्रायम कर रहा है ईमानदार पत्रकारिता की..

भारत सम्मान दैनिक समाचार पत्र के साथ-साथ वेबसाइट - www.bharatsamman.com, फेसबुक पेज - [Bharat Samman](https://www.facebook.com/BharatSamman) व यूट्यूब - [Bharat Samman News](https://www.youtube.com/BharatSammanNews) के माध्यम से जनहित के खबरों को प्राथमिकता देते हैं। हमारा दावा है यदि आप पर जुल्म हुआ है, आप न्याय के लिए कर रहे हैं संघर्ष तो केवल एक ही नाम आपको याद होना चाहिए...

भारत सम्मान

इसी क्रांतिकारी मुहिम से निम्न जगहों पर जुड़ने के लिए सम्पर्क करें

छत्तीसगढ़, मध्यप्रदेश, दिल्ली, हरियाणा, पंजाब, हिमाचल प्रदेश, जम्मू-कश्मीर, राजस्थान, गुजरात, महाराष्ट्र, गोवा, उत्तर प्रदेश, उत्तराखण्ड, बिहार, बंगाल व देश के सभी राज्यों में ब्यूरो व संवाददाता बनने संपर्क कर सकते हैं।

इन पदों में होंगे नियुक्त...	नोट
1- राज्य ब्यूरो प्रमुख	1. केवल ईमानदार लोग ही संपर्क करें, पत्रकारिता के नाम पर वसूली करने अथवा ब्लैकमेल करने वालों से हमारा कोई वास्ता नहीं
2- राज्य अपराध ब्यूरो प्रमुख	2. यहां नौकरी नहीं दी जाती है, यदि हमारे संस्था के नाम का गलत इस्तेमाल करता है, तो हमारे द्वारा जारी नंबर पर शिकायत जरूर करें।
3- जिला ब्यूरो प्रमुख	
4- जिला अपराध ब्यूरो प्रमुख	
5- तहसील संवाददाता	
6- तहसील अपराध संवाददाता	
अपना फोटो लगा बायोडाटा हमारी ई-मेल आईडी bharatsammannews@gmail.com या व्हाट्सएप No. 09303890212 पर भेजें।	प्रसार/प्रबंध सम्पादक भारत सम्मान न्यूज नेटवर्क 094242 62547 09303890212

डिप्टी सीएम का पद असंवैधानिक नहीं, सुप्रीम कोर्ट ने खारिज की नियुक्ति को चुनौती देने वाली याचिका

नई दिल्ली। उपमुख्यमंत्री के पद को असंवैधानिक बताते हुए उसे खारिज करने की मांग वाली याचिका पर सुप्रीम कोर्ट ने सोमवार को अहम फैसला सुनाया। चीफ जस्टिस डीवाई चंद्रचूड़ की अध्यक्षता वाली बेंच ने कहा कि यह पद संविधान में तो नहीं है, लेकिन इससे किसी नियम का उल्लंघन भी नहीं होता है। इस तरह अदालत ने उस जनहित याचिका को खारिज कर दिया है, जिसमें डिप्टी सीएम के पद को खत्म करने की मांग की गई थी। याचिकाकर्ता का कहना था कि उपमुख्यमंत्री का पद संविधान में नहीं लिखा है। चीफ जस्टिस ने इस पर कहा कि उपमुख्यमंत्री भी मंत्री ही होता है। पद को कोई नाम दे देने से संवैधानिक प्रावधानों का उल्लंघन नहीं होता। सुप्रीम कोर्ट का कहना है कि उपमुख्यमंत्री का पदनाम संविधान के किसी भी प्रावधान का उल्लंघन नहीं करता है। जनहित याचिका (क्वड्रो) में कहा गया था कि संविधान में कोई प्रावधान नहीं होने के बावजूद विभिन्न राज्य सरकारों ने उपमुख्यमंत्रियों की नियुक्ति की है। संविधान के अनुच्छेद 164 में केवल मुख्यमंत्रियों की नियुक्ति का प्रविधान है।



पीएमएलए कोर्ट में पेश किए गए हेमंत सोरेन, ईडी रिमांड और तीन दिनों के लिए बड़ी

रांची। रांची स्थित पीएमएलए कोर्ट ने झारखंड के पूर्व सीएम हेमंत सोरेन की ईडी रिमांड की अवधि और तीन दिनों के लिए बढ़ा दी है। ईडी उनसे 3 फरवरी से लगातार पूछताछ कर रही है। सोरेन की पांच दिनों की दूसरी रिमांड अवधि पूरी होने पर ईडी ने सोमवार को उन्हें कोर्ट के समक्ष पेश करते हुए कहा कि अभी कई और बिंदुओं पर पूछताछ की जरूरत है, इसलिए रिमांड चार दिनों के लिए बढ़ाया जाए। दोनों पक्षों की ओर से बहस के बाद कोर्ट ने तीन दिन का रिमांड बढ़ाने की मंजूरी दी। ईडी की ओर से एडिशनल सॉलिसिटर जनरल ऑफ इंडिया और हाईकोर्ट के वरिष्ठ अधिवक्ता अनिल कुमार ने पक्ष रखा, जबकि हेमंत सोरेन की ओर से झारखंड के एडवोकेट जनरल राजीव रंजन ने बहस की।

संपादकीय

एनडीए में अटका है सीट बंटवारा

भारतीय जनता पार्टी की ओर से कुछ समय पहले मीडिया के चुनिंदा लोगों को यह जानकारी दी गई थी कि फरवरी के पहले हफ्ते में भाजपा के लोकसभा उम्मीदवारों की पहली सूची आ जाएगी। यह भी कहा गया था कि मध्य प्रदेश मॉडल पर भाजपा चुनाव की घोषणा से पहले ही उम्मीदवारों की सूची जारी करके विपक्षी पार्टियों को चौंकाने वाली है। यहां तक कहा गया था कि पार्टी ने 160 सीटों पर उम्मीदवारों की छंटनी कर ली है। ये 160 सीटें वो हैं, जहां भाजपा पिछली बार चुनाव लड़ी थी और हारी थी। यानी दूसरे और तीसरे या चौथे स्थान पर रही थी। इसके अलावा इसमें वो सीटें भी शामिल हैं, जो पिछली बार भाजपा दो फीसदी से कम वोट के अंतर से जीती थी। इन सीटों पर नए और मजबूत उम्मीदवार उतारे जाने की चर्चा थी। लेकिन फरवरी का दूसरा हफ्ता चालू हो गया और अभी तक भाजपा प्रदेश में ही उम्मीदवारों के नामों की छंटनी में लगी है। अब भाजपा की ओर से बताया जा रहा है कि अपने उम्मीदवार तय करने से पहले भाजपा नए सिरे से गठबंधन को मजबूत करने के काम में लग गई है। भाजपा अलग अलग राज्यों में नए गठबंधन सहयोगियों को जोड़ रही है। अगर सहयोगी जुड़ जाते हैं तो फिर उनके साथ सीट बंटवारा करना होगा और उसके बाद ही भाजपा अपने उम्मीदवारों के नाम तय करेगी। लेकिन सवाल है कि जिन राज्यों में भाजपा का गठबंधन पहले से है वहां सीट बंटवारा क्यों नहीं कर रही है भाजपा? असल में भाजपा ने कई राज्यों में जान-बूझकर सीट बंटवारा अटकाया है, जिससे उसकी सहयोगी पार्टियां परेशान हैं। बिहार, उत्तर प्रदेश, झारखंड, महाराष्ट्र आदि राज्यों में भाजपा के सहयोगी तय हैं लेकिन अभी पार्टी सीट बंटवारा करने की जल्दी नहीं दिखा रही है। कहा जा रहा है कि भाजपा को अब भी उम्मीद है कि वह कुछ नए सहयोगी जोड़ेगी इसलिए वह सीट बंटवारे की बात नहीं कर रही है। ध्यान रहे एक महीना पहले बिहार के सहयोगी भाजपा नेताओं से मिल रहे थे और सीट बंटवारे की बात कर रहे थे लेकिन अचानक पिछले महीने तस्वीर बदल गई। नीतीश कुमार की वापसी हो गई। अब भी भाजपा को लग रहा है कि विकासशील इंसान पार्टी के नेता मुकेश सहनी गठबंधन में आ सकते हैं। संभवतः इसलिए इंतजार हो रहा है। वैसे कहा जा रहा है कि नई सरकार के बहुमत साबित करने के बाद सीट बंटवारा होगा। इसी तरह उत्तर प्रदेश में भाजपा के सहयोगी अनुप्रिया पटेल, ओमप्रकाश राजभर और संजय निषाद कितने समय से सीट बंटवारे की मांग कर रहे हैं। सभी नेता पिछले कुछ दिनों में अमित शाह और जेपी नड्डा से मिल चुके हैं। लेकिन भाजपा गठबंधन रोके हुए है। इस बीच खबर है कि जयंत चौधरी की रालोद को एनडीए में लाने की बात हो रही है। इस वजह से सीट बंटवारा टल रहा है। महाराष्ट्र में एकनाथ शिंदे और अजित पवार दोनों जल्दी से जल्दी सीट बंटवारा चाहते हैं लेकिन भाजपा कोई जल्दी नहीं दिखा रही है। क्या उद्भव ठाकरे का इंतजार हो रहा है?

वेदांता ने पहले आदिवासियों की जमीन छीनी अब सांसे छिनने की तैयारी में कंपनी

कुनकुनी घोटाले के आरोपी कंपनी की जनसुनवाई 23 को

रायगढ़। फिर एक बार जिला प्रशासन सन्देश के दायरे में जिले के इतिहास में कुनकुनी आदिवासी जमीन घोटाला एक ऐसा काला अध्याय है। जिसमें आदिवासियों को ठगी का शिकार बनाकर अवैध तरीके से जमीन छीन ली गई और उस पर वेदांता जैसी कंपनी बिठा दी गई। इस कंपनी ने पहले आदिवासियों की जमीन छीन कर उन्हें घर से बेदखल कर दिया अब यही कंपनी अपना विस्तार कर लोगों की सांस छिनने की तैयारी में है। मेसर्स वेदांता वाशरी एंडलॉजिस्टिक्स सॉल्यूशन प्राइवेट लिमिटेड नाम की यह कंपनी कुनकुनी में अपना 10 गुना विस्तार करने जा रही है, जिसकी जनसुनवाई जिला प्रशासन ने 23 फरवरी मुकर्रर की है।



आलम यह है कि इस वेदांता के प्रदूषण के कारण वर्तमान में लोगों का जीना मुहाल है ऐसे में इस प्रदूषण वाले क्षेत्र में इसी उद्योग के विस्तार के लिए जिला प्रशासन लगा हुआ है। जिस तरह कुनकुनी घोटाला अधिकारियों के संरक्षण में हुआ कुछ इसी तरह इस बार भी जिला प्रशासन के अधिकारी संदेश के दायरे में हैं। वेदांता का विस्तार कुनकुनी के लोग नहीं चाहते लेकिन प्रशासन प्रदूषण के सारे मापदंडों को दरकिनारा कर इस प्लांट के विस्तार में अपनी मुहर लग चुका है, जनसुनवाई तो महज औपचारिकता भर है। ऐसे में प्रदूषण के कारण गंभीर बीमारियों और समस्याओं से जूझ रहे लोग प्लांट के विस्तार से किस तरह जी पाएंगे यह एक सवाल है।

2 करोड़ की दुर्लभ गणेश मूर्ति हुई चोरी, चौथी बार चोरों ने की सैंधमारी



बिलासपुर। मस्तुरी क्षेत्र के इटवा पाली स्थित ऐतिहासिक गणेश मंदिर से मूर्ति चोरी हो गई है। यह मूर्ति 10 वीं शताब्दी के दुर्लभ भंवर गणेश की है, जिसकी कीमत करीब 2 करोड़ है। काले ग्रेनाइट की मूर्ति करीब 3 फीट ऊंची व 65 किलो वजनी है, जो आज चौथी बार फिर चोरी हो गई।

गायब थी। जिसके बाद घटना की सूचना ग्रामीणों ने तत्काल मस्तुरी पुलिस को दी। मौके पर मस्तुरी पुलिस की टीम पहुंचकर पृष्ठताछ कर रही है। इटवा पाली स्थित भंवर गणेश मंदिर की मूर्ति मल्हार स्थित डिंडनेश्वरी देवी की मूर्ति के समकालीन है। सातवीं से दसवीं सदी के बीच के विकसित मल्हार की मूर्तिकलाओं में भंवर गणेश को भी प्रमुख माना जाता है। इसी मंदिर में चार बार पहले भी चोरी हो चुकी है। पहली बार

2004 में प्रतिमा की चोरी हुई, लेकिन चोर जिले से बाहर जा नहीं पाए थे। इसके बाद अप्रैल 2006 को मूर्ति की चोरी हुई। 2007 में भी मंदिर से मूर्ति चोरी की कोशिश हुई थी और 26 अगस्त 2022 को चोरी हुई थी। चोरों को पकड़कर मूर्ति बरामद की गई थी। इस बार 11 फरवरी को फिर से चोरी हुई है, लेकिन इसके सुरक्षा के कोई पुख्ता इंतजाम नहीं है, जिसकी यह मूर्ति चोरों के निशाने पर रहती है।



लापरवाही पर एक्शन : 3 साल से ज्यादा समय से स्कूल नहीं आ रहे 20 शिक्षक और कर्मचारी, कलेक्टर ने सभी का किया सेवा समाप्त

बिलासपुर। कलेक्टर अरुण शरण ने लंबे समय से गायब 20 शिक्षकों की सेवा समाप्ति नोटिस जारी करने का आदेश दिया है। समय सीमा की पिछली बैठक के दौरान कलेक्टर ने डीईओ से नदारत शिक्षकों की सूची पेश करने को कहा था। सोमवार को सूची पेश की गई, जिसके बाद कलेक्टर ने निर्देश दिए हैं। स्कूल शिक्षा विभाग की विभिन्न शालाओं से 20 शिक्षक और कर्मचारी लम्बे समय से बिना किसी पूर्व सूचना के स्कूल से अनधिकृत रूप से नदारत हैं। मामले में पिछले बैठक में कलेक्टर अरुण शरण ने ऐसे शिक्षकों की सूची पेश करने को कहा था। जिला शिक्षा अधिकारी ने सोमवार को बैठक के दौरान बताया कि 20 शिक्षक बिना किसी पूर्व सूचना के कार्य पर अनुपस्थित हैं। स्कूल शिक्षा विभाग की विभिन्न शालाओं से 20 शिक्षक और कर्मचारी लम्बे समय से स्कूल से अनधिकृत रूप से नदारत हैं। इनमें 13 शिक्षकों की गैरहाजिरी 3 साल से अधिक अवधि की और 7 शिक्षक एवं कर्मचारी 3 साल से कम अवधि से स्कूल नहीं पहुंच रहे हैं। जिला शिक्षा अधिकारी ने आज टीएल की बैठक में जिला कलेक्टर को उनके निर्देशों के अनुरूप नदारत शिक्षकों की सूची सौंप दी। कलेक्टर अरुण शरण ने तीन साल से अधिक अवधि से गायब शिक्षकों की सेवा समाप्ति के लिए अंतिम नोटिस जारी करने के निर्देश दिए। तीन साल से कम अवधि वाले कर्मियों को भी कठोर अनुशासनात्मक कार्रवाई के लिए कहा है। इनमें से कुछ शिक्षक तो दस-दस, ग्यारह-ग्यारह साल से बिना सूचना के स्कूल से गायब हैं। इससे स्कूल की पढ़ाई प्रभावित हो रही है।

जिला शिक्षा अधिकारी कार्यालय से प्राप्त जानकारी के अनुसार बिल्लीबंद (कोटा) के शिक्षक बतोलाल मीना 11 वर्ष से, मनोरमा तिवारी रिस्टा 10 साल से, प्रेमलता पाण्डेय नवागांव 9 साल से, राकेश उरांव दर्राघाट 8 साल से, अल्का महतो फरहदा 7 साल से, नलिनी अग्रवाल दर्राघाट 6 साल से, दिव्यनारायण रात्रे 6 साल से, स्टेनली मार्क एक्का तिफरा, 5 साल से, बसंत कुमार लकड़ा ओखर 5 साल से, शारदा सिंह, मोढ़े 5 साल से, यशवंत कुमार साहू डण्डासागर 3 साल से, मेधा यादव परसापानी 3 साल से, हरिराम पटेल भटचौरा 3 साल से, शिवकुमार बछलीखुर्द 2 साल से, अमन मिरी 22 महीने से, श्याम सुंदर तिवारी सीपत 18 माह से, राकेश मिश्रा बेलसरा 18 माह से, मदनलाल श्यामले कंआंजति 17 माह से, रामबिहारी ताम्रकार मस्तुरी 15 माह से तथा शशिकान्त यादव सीस 11 महीने से स्कूल नहीं पहुंच रहे हैं। ज्ञात हो कि लगातार तीन साल से अधिक अवधि से शासकीय सेवा से बाहर रहने पर कर्मचारी की सेवा समाप्ति के निर्देश हैं।



सड़क सुरक्षा के अंतर्गत स्काउट्स एंड गाइड्स एवं राष्ट्रीय सेवा योजना के स्वयंसेवकों द्वारा किया गया स्कूलों में विविध जागरूकता कार्यक्रम

रायगढ़। रायगढ़ जिले के शा.मा.विद्यालय एवम शास.उच्च. माध्यमिक विद्यालय कछर में भारत स्काउट्स एंड गाइड्स, हस्स के स्वयंसेवकों द्वारा सड़क सुरक्षा अभियान के तहत स्कूलों में चित्रकला, भाषण, नारा लेखन, स्लोगन, वाद द्विवाद प्रतियोगिता, जागरूकता रैली सहित विविध कार्यक्रम का आयोजन किया गया जिसका मुख्य उद्देश्य लोगों को यातायात सुरक्षा व नियमों का प्रचार-प्रसार कर जागरूक करना रहा।

जिला मुख्य आयुक्त श्री पुरुषोत्तम अग्रवाल जिला शिक्षा अधिकारी पदेन जिला आयुक्त श्री बी बाखला एवं सहायक संचालक श्री के के स्वर्णकार के मार्गदर्शन में भारत स्काउट्स एंड गाइड्स छत्तीसगढ़ जिला संघ रायगढ़ द्वारा और इस कार्यक्रम में स्वयंसेवकों ने पहले यातायात संबंधित जागरूकता में रैली निकाली और पोस्टर, मेगाफोन का उपयोग कर के नारे लगाये, यातायात नियमों का प्रचार प्रसार कर लोगों में यातायात नियमों के बारे में जागरूकता बढ़ाने का प्रयास किया जो समाज में



यातायात नियमों के बारे में व्यवहारिक परिवर्तन की दिशा में एक महत्वपूर्ण कदम साबित होगी तथा विविध जागरूकता कार्यक्रम में भाग लिए प्रतिभागियों को प्रमाण पत्र देकर सम्मानित किया गया। जागरूकता रैली में 250 से भी

अधिक लोगों ने भाग लेकर विशेष सहयोग प्रदान किया। कार्यक्रम में प्रमुख रूप से भारत स्काउट्स एंड गाइड्स के जिला सचिव श्री विकास तिवारी, जिला संगठन आयुक्त श्री जितेंद्र डनसेना, सहायक जिला संगठन आयुक्त श्री आर.डी. चौधरी यूनिसेफ

के तरफ से जिला सलाहकार प्रशांत कुमार प्रधान ने आवश्यक रूपरेखा तैयार कर सहयोग प्रदान किया। इसके साथ ही जागरूकता कार्यक्रम में छत्तीसगढ़ वी द पिपल (छत्तुञ्जक) फाउंडेशन तथा यूनिसेफ द्वारा भी सहयोग प्रदान किया तथा जागरूकता कार्यक्रम को सफल बनाने में भारत स्काउट्स एंड गाइड्स, हस्स, बच्चे, सहित श्री पी सी बघेल (प्राचार्य) शिक्षकगण में सुश्री एफ. बरवा, हरिशंकर पटेल, कल्पना ठाकुर, मुरलीधर पटेल, धर्मेन्द्र सिंह कोर्चे, मिनकतन पटेल, हितेंद्र पटेल, डी के पटेल, संतराम पटेल, (प्र.पाठक माध्यमिक) योगिता जायसवाल, नीलम बरुआ, सुषमा पटेल, रीना प्रदीप, चित्रेखा बघेल परसा कामडे, ईश्वर चरण पटेल चुनावी सिदार, योगेश सिदार, भानुप्रिय दीवान, डोलेश्वर सिदार, जगन्नाथ डनसेना, मोहनलाल कंवर, कुसुम सिदार, शशि डनसेना एवम समस्त शिक्षक शिक्षिकाएं द्वारा अभूतपूर्व योगदान दिया गया।

एनपीएस के 19 हजार करोड़ खा-पीकर बर्बाद करने का था इरादा-ओपी चौधरी

रायपुर। विधानसभा में आज एनपीएस पर जमकर बहस हुई। विधायक भावना बोहरा ने प्रश्नकाल के दौरान ओपीएस (पुरानी पेंशन स्कीम) और एनपीएस (नई पेंशन स्कीम) का मामला उठाया। बोहरा ने कहा, ओपीएस की सहमति देने वाले कर्मचारी और अधिकारियों के खाते में नियमित राशि प्रतिमाह जमा नहीं होने पर उनके खातों को नियमित रखने के लिए एनपीएस में क्या प्रावधान है? वर्तमान में की जा रही राशि की कटौती और पूर्व में एनपीएस योजना के तहत काटी गई राशि समायोजन के लिए क्या प्रयास करेंगे? एनपीएस की राशि कब तक कर्मचारियों के खाते में जमा कराई जाएगी? क्या इसकी स्थापना हो चुकी है



या भविष्य में होना है?

इस पर जवाब देते हुए वित्त मंत्री ओपी चौधरी ने कहा कि अभी तक स्थापना नहीं हुई है और इसके संबंध में कार्यवाही शीघ्र ही की जाएगी। चौधरी ने यह भी आरोप लगाया कि पिछली सरकार की

गिद्ध दृष्टि पीएफडीआर में जमा 19 हजार करोड़ पर थी और उसे लेकर खा-पीकर बर्बाद करना चाहते थे। सरकार अपने हिस्से का 10 फीसदी अंशदान भी नहीं देना चाहती थी। उन्होंने कहा, वर्तमान में एनपीएस का विकल्प चयन

करने वाले अधिकारियों-कर्मचारियों के वेतन से योजना के प्रावधान के अनुसार नियमित कटौती की जा रही है। वित्त मंत्री ओपी चौधरी ने बताया कि पिछली सरकार ने एनपीएस (नवीन अंशदायी पेंशन योजना) की जगह 1 नवम्बर 2004 से ओपीएस (पुरानी पेंशन योजना) को बहाल किया है। इस सिलसिले में वित्त विभाग की अधिसूचना 11 मई 2022 और अधिसूचना 20 जनवरी 2023 को जारी की गई। इसके लिए ओपीएस पेंशन के लिए प्रावधान किए गए हैं। उन्होंने कहा कि केन्द्र सरकार से नहीं, अपितु पीएफडीआर से कुल राशि 19 हजार 136 करोड़ 81 हजार रुपए राज्य सरकार

को प्राप्त होना है। उन्होंने आरोप लगाया कि तत्कालीन सरकार ने एनपीएस को खत्म कर ओपीएस को सिर्फ इसलिए लागू की थी कि सरकार की गिद्ध नजर एनपीएस के 19 हजार करोड़ रुपए पर थी। चौधरी ने कहा उस पैसे को ले लिया जाए, और खत्म कर दिया जाए। मंत्री चौधरी ने कहा, एनपीएस 2004 में लागू हुआ था। इसमें प्रतिमाह 10 प्रतिशत राशि कर्मचारी और 10 प्रतिशत राज्य सरकार को देना होता है, लेकिन पूर्ववर्ती सरकार अपने हिस्से का 10 प्रतिशत देना नहीं चाहती थी। साथ में 2004 से मई-22 तक 18 वर्ष में जमा राशि 15 हजार करोड़ रुपए लेकर बंदरबांट करना चाहती थी, ताकि राज्य के पैसे को खा-

पीकर बर्बाद करने का इरादा था। चौधरी ने कहा एनपीएस में पैसे वापस करने का प्रावधान नहीं है तो पिछली सरकार ने ओपीएस कैसे लागू किया। ऐसे में कर्मचारियों को कौन सी पेंशन योजना अच्छी बुरी लगी। यह अलग विषय है, लेकिन पूर्ववर्ती सरकार अपना अंशदान नहीं देना चाहती थी इसलिए ओपीएस लागू किया। भावना बोहरा ने कहा, दोनों ही योजनाओं में से कौन सी योजना ज्यादा बेहतर है। इस पर ओपी चौधरी ने कहा, भारत की विकास यात्रा में बिलीव करते हैं वो एनपीएस में बिलीव करते हैं। जिन लोगों को भारत की प्रगति स्टोरी पर बिलीव है उसके हिसाब से एनपीएस ज्यादा उचित है।

बीजेपी के पास कोई मुद्दा नहीं, देश में तोड़ने का कर रहे काम- राधिका



सूरजपुर। कांग्रेस की भारत जोड़ो न्याय यात्रा आज सूरजपुर पहुंची, जहां कार्यकर्ताओं ने यात्रा का भव्य स्वागत किया। तारा ग्राम में अपने नेता राहुल गांधी को अपने पास पाकर कांग्रेसी कार्यकर्ता काफी उत्साहित नजर आए। न्याय यात्रा में शामिल होने आई राष्ट्रीय प्रवक्ता राधिका खेड़ा ने भाजपा सरकार को जमकर कोसा। उन्होंने कहा भाजपा के पास कोई मुद्दा ही नहीं है। 2024 के चुनाव में देश की जनता इन्हें जरूर सबक सिखाएगी। इस न्याय यात्रा में प्रदेश प्रभारी

सचिन पायलट, पूर्व मुख्यमंत्री भूपेश बघेल, प्रदेश अध्यक्ष दीपक बैज, पूर्व उपमुख्यमंत्री सहित बड़ी संख्या में नेता व कार्यकर्ता शामिल हुए। राष्ट्रीय प्रवक्ता राधिका खेड़ा ने कहा कि राहुल गांधी द्वारा भारत जोड़ो यात्रा निकाला गया था। यात्रा के दौरान पूरे देश में मोहब्बत का पैगाम पहुंचाया गया। देश में मोहब्बत जोड़ों नफरत छोड़ो का पैगाम दिया गया। अब न्याय यात्रा निकली गई है, जिसमें लोगों को हक के साथ न्याय दिलाना मकसद है। आज खिलाड़ियों, किसानों के साथ

भाजपा सरकार में हर वर्ग परेशान

उन्होंने कहा, हिमाचल प्रदेश में तो भाजपा के राष्ट्रीय अध्यक्ष जेपी नड्डा के गृह प्रदेश में कांग्रेस ने सरकार बनाई। भाजपा इस यात्रा को असफल बता रही है। इस यात्रा की सफलता तो हिमाचल प्रदेश है, जहां पर हमने राष्ट्रीय अध्यक्ष के प्रदेश को भी हरा दिया। भाजपा के पास कोई मुद्दा ही नहीं है। आज देश में हर वर्ग परेशान है, खिलाड़ी अपने मेडल वापस कर रहे हैं। किसान आंदोलन कर रहे हैं, जिसमें हमारे सैकड़ों किसान शहीद हो गए पर इस पर बोलने के लिए हमारे प्रधानमंत्री के पास कोई शब्द नहीं है। उनको तो बस सोनिया गांधी, नेहरू जी, राजीव गांधी और राहुल गांधी को कोसना है।

महंगाई पर क्यों नहीं बोलती भाजपा सरकार

राधिका खेड़ा ने कहा, आज देश में महंगाई चरम सीमा पर है। बेरोजगारी की बात ही क्या करना, हर लोग परेशान हैं। कांग्रेस का देन है कि आज भाजपा इस काबिल है कि कुछ बोल रहे हैं। जब इनको लगता है कि आराम से 400 पार जीतेंगे तो क्यों लोगों को तोड़ रहे हैं। कभी कांग्रेस के लोगों को तो कभी नीतीश कुमार को, इनके पास कोई मुद्दा ही नहीं है। 2024 के चुनाव में देश की जनता इन्हें जरूर सबक सिखाएगी।

जो हो रहा है, हम उनको न्याय दिलाएंगे। हम उनकी आवाज बनेंगे। भारत जोड़ो यात्रा से राहुल गांधी को

जो जन समर्थन और प्यार मिला था उससे हमने कर्नाटक, तेलंगाना और हिमाचल जैसे प्रदेश में जीता।

डिप्टी सीएम ने अस्पताल पहुंचकर घायल जवान का जाना हालचाल



रायपुर। उपमुख्यमंत्री और गृहमंत्री विजय शर्मा आज बीजापुर जिले में बीते दिनों आईडीडी ब्लास्ट में घायल जवान के स्वास्थ्य की जानकारी लेने राजधानी रायपुर के रामकृष्ण अस्पताल पहुंचे। इस दौरान मंत्री शर्मा ने घायल जवान पुनीत नेताम का हालचाल जाना और चिकित्सकों से उपचार के संबंध में आवश्यक जानकारी ली।

इस दौरान उपमुख्यमंत्री शर्मा घायल जवान के परिवारजनों एवं उनकी पत्नी को आश्वासन दिया कि राज्य सरकार आपके साथ है। किसी भी प्रकार की कोई परेशानी होने पर उपमुख्यमंत्री ने अपना मोबाइल नंबर भी दिया। उपमुख्यमंत्री ने मुलाकात के बाद कहा कि राज्य में हमारी सरकार बनने के बाद

नक्सलियों के खिलाफ लड़ाई में तेजी आई है। आगे भी लड़ाई तेजी से होगी। छत्तीसगढ़ में नक्सलवाद अब अपने खात्मे की ओर है। हम आने वाले समय में नक्सलवाद को खत्म करके रहेंगे।

जवानों की पीड़ा मेरी पीड़ा- उपमुख्यमंत्री

उपमुख्यमंत्री ने कहा कि हम अपने जवानों के साथ मजबूती से खड़े हैं। हमारी पहली प्राथमिकता जवानों का स्वास्थ्य है। इन जवानों की पीड़ा मेरी अपनी पीड़ा है। उन्होंने कहा कि जवानों से बात करके उनकी हिम्मत देखकर इस समस्या के खात्मे का संकल्प और मजबूत हो जाता है।

लोकसभा चुनाव से पहले सैकड़ों कांग्रेसियों ने थामा भाजपा का दामन, विधायक भावना बोहरा ने दिलाई सदस्यता

कवर्धा। कबीरधाम जिले के पंडरिया ब्लॉक के अंतिम गांव बैगा बाहुल्य क्षेत्र ग्राम पंचायत सेंदुरखार में मेला मंडई और आभार रैली के कार्यक्रम में पंडरिया विधायक भावना बोहरा के कार्य क्षेत्र से प्रभावित होकर लोकसभा चुनाव से पहले सैकड़ों कांग्रेसियों ने भाजपा का दामन थामा। वहीं सभी कांग्रेसियों को भावना बोहरा ने भाजपा का गमछा पहनाकर देश के सबसे बड़ी पार्टी बीजेपी में प्रवेश दिलाई और सभी लोकसभा चुनाव में बेहतर काम करने की बधाई दी।

इस दौरान भावना बोहरा ने कहा कि बीजेपी अंत्योदय के लक्ष्य के साथ सर्व जन के हित व अधिकार के लिए कार्य करने वाली पार्टी है। आज प्रधानमंत्री नरेंद्र मोदी जी की कुशल नीतियों, कल्याणकारी योजनाओं, ऐतिहासिक उपलब्धियों एवं विकास कार्यों से भारत को एक नई दिशा दी है। हमारा भारत विश्व में अपनी एक अलग पहचान स्थापित कर रहा है। छत्तीसगढ़ की जनता ने भी भाजपा की इसी नीतियों को देखते हुए विधानसभा चुनाव में ऐतिहासिक जीत दिलाकर प्रदेश में डबल इंजन की सरकार बनाई है। आज यहां कार्यक्रम में भी बड़ी संख्या में कांग्रेस के कार्यकर्ता भाजपा की रीति-नीति से प्रभावित होकर सदस्यता ग्रहण की, जिनका मैं भाजपा परिवार में स्वागत करती हूँ। भावना बोहरा ने कहा कि छत्तीसगढ़ की जनता



इस बार लोकसभा में पूरे 11 सीटों पर भाजपा को प्रचंड जीत दिलाने का संकल्प कर चुकी है। प्रधानमंत्री की योजनाओं और प्रदेश के मुख्यमंत्री विष्णु देव साय के सुशासन में प्रदेश की जनता उत्साहित है। आज महिलाओं, युवाओं, किसानों, बुजुर्गों एवं प्रत्येक व्यक्ति व वर्ग के लिए डबल इंजन की भाजपा सरकार एक विजन के साथ कर रही है, जहां छत्तीसगढ़ के सर्वांगण विकास के साथ जनहित के लिए योजनाओं का सुचारू रूप से क्रियान्वयन हो रहा है। मोदी की गारंटी में किये अपने वादों को पूरा करने के लिए लगातार कार्य करते हुए आज महतारी वंदन योजना, किसानों का बकाया धान बोनस, 3100 प्रति क्विंटल में धान खरीदी और तेंदूपत्ता संग्राहकों को 5500 रुपये प्रति मानक बोरा देने की योजनाओं का धरातल पर क्रियान्वयन हो रहा है, जिससे जनता में एक नया विश्वास दिखाई दे रहा है। आज इन्हीं कुशल

नीतियों, कल्याणकारी योजनाओं एवं प्रदेश व प्रदेशवासियों के विकास हेतु बजट में किये गए प्रावधानों से विकासशील छत्तीसगढ़ को आने वाले समय में भाजपा सरकार विकसित छत्तीसगढ़ बनाने में जरूर सफल होगी। आज केंद्र व राज्य की भाजपा सरकार के इन्हीं जनहितैषी निर्णयों, उपलब्धियों और राष्ट्र सर्वप्रथम की भावना से प्रभावित होकर बड़ी संख्या में युवा, क्षेत्रवासी एवं कांग्रेस के कार्यकर्ताओं ने भाजपा की सदस्यता ग्रहण की है। कांग्रेस से भाजपा में शामिल हुए कुछ नेताओं से चर्चा के दौरान बताया कि पंडरिया विधायक भावना बोहरा द्वारा किये जा रहे जनसेवा के कार्यों एवं प्रधानमंत्री नरेंद्र मोदी की नीतियों से प्रभावित होकर हमने आज भावना बोहरा जी की उपस्थिति में भाजपा की सदस्यता ग्रहण की है। जिस प्रकार से भावना बोहरा जी क्षेत्रवासियों के लिए अनवरत कार्य कर रही हैं, स्वास्थ्य, शिक्षा,

नारी सशक्तिकरण और अन्य क्षेत्रों में भी उनके द्वारा किये जा रहे सराहनीय प्रयासों से आमजनों को लाभ मिल रहा है वह प्रशंसनीय है। जनता के प्रति उनकी संवेदनशीलता और उनकी समस्याओं के लिए उनकी तत्परता से आज क्षेत्र का विकास एवं जनता की मूलभूत सुविधाएं सुनिश्चित हो रही हैं। एक जनप्रतिनिधि के रूप में अपने कर्तव्यों के प्रति समर्पण भावना से उनके सार्थक प्रयास आज पूरे पंडरिया विधानसभा को विकसित बनाने में महत्वपूर्ण भूमिका निभा रही है। वहीं प्रधानमंत्री नरेंद्र मोदी की योजनाओं, देश की प्रगति के लिए उनके कार्य से आज हमारा देश एक नई पहचान स्थापित कर रहा है जो देश के प्रत्येक नागरिक के लिए गौरव की बात है। क्षेत्रीय विधायक और प्रधानमंत्री जी के इन्हीं कार्यों से प्रभावित होकर हमने भाजपा की सदस्यता ग्रहण की है और आने वाले समय में हम पार्टी हित में प्रतिबद्धता से कार्य करेंगे।

पूर्व विधायक को प्रदेश कांग्रेस कमेटी ने थमाया नोटिस, तीन दिन के भीतर मांगा जवाब

रायगढ़। भारत जोड़ो न्याय यात्रा के दौरान ड्यूटी में तैनात पुलिस जवानों से अभद्र व्यवहार करने पर रायगढ़ के पूर्व विधायक प्रकाश नायक को प्रदेश कांग्रेस अध्यक्ष दीपक बैज ने नोटिस थमाया है। नोटिस का लिखित जवाब 3 दिनों के भीतर प्रदेश कांग्रेस कमेटी को देना होगा। प्रभारी महामंत्री मलकीत सिंह गेंदू ने बताया, बता दें कि न्याय यात्रा के छत्तीसगढ़ प्रवास के दौरान 8 फरवरी को रायगढ़ जिले के रेंगारपाली कार्यक्रम स्थल पर पूर्व विधायक प्रकाश नायक व्हीआईपी ड्यूटी में तैनात पुलिस जवानों के साथ अमान्य एवं अभद्र व्यवहार किए जाने का मामला सोशल मीडिया/पोर्टल न्यूज के माध्यम से संज्ञान में आया है। उनके द्वारा किए गए इस कृत्य से कांग्रेस पार्टी संगठन की छवि धुमिल हुई है, जो पार्टी अनुशासनहीनता की श्रेणी में आता है। छत्तीसगढ़ प्रदेश कांग्रेस कमेटी के अध्यक्ष ने इस प्रकरण को गंभीरता से लेते हुए कारण बताओ नोटिस जारी किया है।



कोरबा के सीतामढ़ी से निकली भारत जोड़ो न्याय यात्रा

देश का सिस्टम तीन-चार पूंजीपतियों के लिए: राहुल गांधी




इस यात्रा से कांग्रेस के विचारधारा को मिलेगी मजबूती-पायलट



प्रदेश कांग्रेस प्रभारी सचिन पायलट ने बरपाली में पत्रकारों से चर्चा करते हुए कहा कि राहुल गांधी इसके पहले कन्याकुमारी से जम्मू कश्मीर तक 4500 किलोमीटर की पैदल यात्रा की थी। इसका कांग्रेस को बेहतर प्रतिसाद मिला। जनता फिर से चाहती थी कि राहुल यात्रा पर निकले, कांग्रेस की वर्किंग कमिटी ने राहुल से पूर्वी क्षेत्र से पश्चिम क्षेत्र तक यात्रा निकालने का आग्रह किया। इस पर वे राजी हो गए और मणिपुर से भारत जोड़ो न्याय यात्रा निकली है। पिछले दस साल से जिस तरह से देश में तनाव की स्थिति है। महिला व दलितों को उनका अधिकार नहीं मिल रहा। उनकी स्थिति में सुधार आए, इसके लिए यह न्याय यात्रा निकाली गई है। राहुल से प्रतिदिन लाखों लोग मुलाकात करते हैं। इससे कांग्रेस के विचारधारा को मजबूती मिलेगी।

राहुल की विचारधारा से लोग जुड़ रहे-भूपेश



पूर्व मुख्यमंत्री भूपेश बघेल ने कहा कि पांच साल पहले भी राहुल गांधी छत्तीसगढ़ आए थे और एक बार फिर भारत जोड़ो न्याय यात्रा में यहां पहुंचे हैं, इसमें सब भागीदारी निभा रहे। यात्रा का उद्देश्य शैक्षणिक व सामाजिक न्याय दिलाना है। राहुल अहिंसा की बात करते हैं। उनकी इस विचारधारा से लोग जुड़ रहे हैं, देश को इसका लाभ मिलेगा।

भाजपा की सरकार आते ही सरगुजा में पर्यावरण का विनाश- महंत



नेता प्रतिपक्ष डा चरण दास महंत ने कहा कि कांग्रेस के शासनकाल में हमने हसदेव अरण्य क्षेत्र से प्रभावित सरगुजा में अदानी को आर्बिट्रिफिकेशन किए गए कोयला खदान के लिए हरे भरे पेड़ों को कटने नहीं दिया। भाजपा की सरकार जैसे ही आई, पुलिस के बल पर पेड़ों की कटाई शुरू कर दी गई। केंद्र में हमारी सरकार थी, उस वक्त जयराम नरेश पर्यावरण मंत्रालय के मंत्री थे, उन्होंने भी कोयले या किसी खनिज के लिए जंगल को उजड़ने नहीं दिया। हम इसका विरोध करते रहेंगे।

कोरबा। कांग्रेस सांसद राहुल गांधी ने कहा कि देश का पूरा सिस्टम तीन-चार पूंजीपतियों के लिए है। जनता महंगाई के तले दबी हुई है। वह भारत जोड़ो न्याय यात्रा में हिस्सा लेने के लिए सोमवार को कोरबा पहुंचे थे। केंद्र सरकार पर हमला करते हुए कहा राहुल ने कहा कि लोगों को थाली पीटने, मोबाइल देखने व भूख से मरने के लिए छोड़ दिया गया है। आम आदमी की जेब काट कर कुछ उद्योगपतियों की तिजोरी भरी जा रही है। राहुल ने सवाल किया कि क्या आपने राम मंदिर उद्घाटन में किसी गरीब व्यक्ति को देखा। देश का 99 प्रतिशत पैसा एक प्रतिशत के हाथ में है। लोगों को रोजगार नहीं

मिल रहा, उनकी जेब पर डाका डाला जा रहा। कांग्रेस के पूर्व राष्ट्रीय अध्यक्ष व सांसद राहुल गांधी की न्याय यात्रा लबेद के रास्ते जिले प्रवेश की। यहां वे लोगों से मिले और उनका अभिवादन किया गया। विभिन्न ग्रामों में रोड शो करते हुए राहुल भैसमा पहुंचे। उनके साथ स्थानीय नेता प्रतिपक्ष डा चरण दास महंत, प्रदेश अध्यक्ष दीपक बैज, पूर्व राजस्व मंत्री जयसिंह अग्रवाल रहे। रविवार को रायगढ़ से राहुल की भारत जोड़ो न्याय यात्रा शुरू हुई और सक्ती पहुंची। यहां आमसभा को संबोधित करने के बाद उनका काफिला कोरबा के लिए रवाना हुआ। शाम करीब पांच बजे कोरबा जिले के

अंतिम छोर में स्थित ग्राम लबेद पहुंचने पर पूर्व राजस्व मंत्री जयसिंह अग्रवाल की अगुवाई में कार्यकर्ताओं ने स्वागत किया। राहुल खुली जीप में सवार होकर सूपातराई, दोढतराई, तिलकेजा होते हुए भैसमा पहुंचे। पूरे मार्ग में लोग सड़क के दोनों छोरों में राहुल का अभिवादन करने खड़े थे, राहुल ने भी खुली जीप में खड़े होकर हाथ हिलाकर लोगों का अभिवादन किया। उनकी गाड़ी रास्ते में कहीं नहीं रुकी। सीधे भैसमा स्थित स्व प्यारेलाल कंवर भैसमा कालेज में बनाए गए कैम्प में ठहरी। भैसमा में कैम्प में प्रवेश करने से पहले राहुल का स्वागत पहले से इंतजार कर रहे कांग्रेस के नेताओं ने किया। इस

दौरान पूर्व मंत्री जयसिंह, विधायक फूलसिंह राठिया, नगर निगम के सभापति श्यामसुंदर सोनी, प्रदेश सचिव बीएन सिंह, ग्रामीण जिलाध्यक्ष सुरेन्द्र प्रताप जायसवाल समेत बड़ी संख्या में ग्रामीणजन व कांग्रेस कार्यकर्ता शामिल रहे। यहां बताया होगा कि दो दिन पहले ही भैसमा कैम्प की तैयारी कर ली गई थी, यहां टेंट लग कर छोटे-छोटे कैम्प बनाए गए हैं। इसके अलावा 50 से अधिक कंटेनर पहले ही पहुंच गए थे, जिसके अंदर कांग्रेस के नेताओं के रहने की पर्याप्त व्यवस्था है। राहुल के साथ कई वरिष्ठ कांग्रेस के बड़े नेता पहुंचे हैं, वे भी कैम्प में राहुल के साथ रहेंगे।

मोदी-मोदी नारे लगा रहे भाजपाई से राहुल गांधी ने मिलाया हथ

राहुल गांधी की भारत जोड़ो न्याय इन दिनों छत्तीसगढ़ में है। राहुल गांधी को यात्रा के दौरान कहीं प्यार तो कहीं ट्रोल का भी सामना करना पड़ जाता है। मणिपुर में राहुल गांधी को भाजपा का झंडा लिए कुछ लोगों ने ट्रोल करने के लिए मोदी-मोदी के नारे लगाए थे। तब राहुल गांधी ने भाजपा समर्थकों को फ्लाईंग किस देकर ट्रोल का जवाब 'मोहब्बत' से दिया था। ऐसा ही नजारा एक बार फिर छत्तीसगढ़ के कोरबा में देखने को मिला है। राहुल का ये अंदाज देखकर सब हैरान हैं। बता दें कि, राहुल गांधी की यात्रा के दौरान कोरबा में सड़क किनारे भगवा झंडा लिए खड़े कुछ लोगी मोदी-मोदी के नारे लगा रहे थे। उसके बाद राहुल गांधी ने मुस्कराते हुए सभी को अपने अंदाज में फ्लाईंग किस दी। उसके बाद भी लोग मोदी-मोदी के ही नारे लगा रहे थे। जिसके बाद राहुल गांधी अपनी गाड़ी रुकवाकर उतरे और सभी भाजपाई समर्थकों से हाथ मिलाकर मुलाकात की। राहुल गांधी का ये नया अंदाज लोगों को काफी पसंद आ रहा है। उनका भाजपाईयों से मिलने का वीडियो सोशल मीडिया पर तेजी से वायरल हो रहा है।



राहुल ने पूर्व सैनिक की सुनी पीड़ा, अग्निवीर पर उठाए सवाल

सोमवार को भारत जोड़ो न्याय यात्रा की शुरुआत सीतामढ़ी से हुई। खुली जीप में सांसद राहुल गांधी पुराना बस स्टैंड, सुनालिया चौके होते हुए ट्रांसपोर्ट नगर पहुंचे। जगह-जगह उनका स्वागत किया गया। ट्रांसपोर्ट नगर में उन्होंने सभा को संबोधित किया। इस दौरान उन्होंने भीड़ में खड़े एक पूर्व सैनिक रामकुमार सिंह राठौर को अपने जीप में बुला लिया। खाकी वर्दी में राहुल की सभा में पहुंचे रामकुमार भीड़ के बीच खड़े थे राहुल ने उन्हें अपने पास



बैठा कर उनसे रुबरू होते हुए पूछा कि कहां काम करते हैं, तब उसने सेवानिवृत्त सैनिक होने की जानकारी दी। इसके साथ ही राहुल ने अग्निवीर की भर्ती पर सवाल उठाते हुए कहा कि उका सिस्टम के तर्ज पर जवानों की भर्ती की जा रही। इस योजना से भर्ती सैनिक यदि सरहद में सुरक्षा करते बलिदान हो जाता है तो उसे बलिदानी नहीं माना जाएगा। इसी बीच राहुल ने एक एसईसीएल कर्मी सूरज सिंह को भी अपने पास बुला लिया और उनसे हालचाल जाना और उससे जोड़ते हुए देश में चल रही केंद्र सरकार की नीतियों पर निशाना साधा।

मजदूर ने बताया- बेटा को पढ़ाने में पांच लाख लग गए, नौकरी नहीं मिली

सभा के दौरान राहुल गांधी की नजर हेलमेट पहने एसईसीएल के एक मजदूर सूरज सिंह पर पड़ी और उन्होंने उसे भी अपने पास बुलाकर जीप में बैठा लिया। उनसे भी उन्होंने बात करते हुए माइक पकड़ा कर पूछा कि वे कहां काम करते हैं और उनके बच्चे क्या करते हैं। सूरज सिंह ने बताया कि उसका बेटा सौरभ बोटक किया है, इसके लिए उसे पांच लाख रुपये खर्च करने पड़े, पर अब तक नौकरी नहीं मिली है और मोदी कह रहे हैं कि पढ़े लिखे बेरोजगारों को पकड़ो बेचना चाहिए।

अपना खुद का न्यूज पोर्टल बनवाएं

पूर्ण Registration के साथ

+91 9303890212

